

31997L0011

L 73/5

IL-ĠURNAL UFFIĊJALI TAL-KOMUNITAJIET EWROPEJ

14.3.1997

ID-DIRETTIVA TAL-KUNSILL 97/11/KE

tat-3 ta' Marzu 1997

li temenda d-Direttiva 85/337/KEE dwar l-istima ta' l-effetti ta' ċerti proġetti pubbliċi u privati fuq l-ambjent

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 130s (1) tiegħu,

Wara li kkunsidra l-proposta mill-Kummissjoni ⁽¹⁾,

Wara li kkunsidra l-opinjoni tal-Kunsill Ekonomiku u Soċjali ⁽²⁾,

Wara li kkunsidra l-opinjoni tal-Kumitat tar-Reġjuni ⁽³⁾,

Huwa u jaġixxi b'mod konformi mal-proċedura preskritta fl-Artikolu 189ċ tat-Trattat ⁽⁴⁾,

(1) Billi d-Direttiva tal-Kunsill 85/337/KEE tas-27 ta' Ġunju 1985 dwar l-istima ta' l-effetti ta' ċerti proġetti pubbliċi u privati fuq l-ambjent ⁽⁵⁾ timmira li tipprovdli lill-awtoritajiet kompetenti bit-tagħrif rilevanti sabiex jgħinhom jiehdu deċiżjoni fuq proġett speċifiku fil-għarfien shiħ ta' l-impatt li x'aktarx ikollu fuq l-ambjent; billi l-proċedura dwar l-istima hija strument fundamentali tal-politika ambjentali kif definita fl-Artikolu 130r tat-Trattat u tal-Hames Programm Komunitarju ta' politika u azzjoni fejn għandhom x'jaqsmu l-ambjent u l-iżvilupp sostenibbli;

(2) Billi, skond l-Artikolu 130r (2) tat-Trattat, il-politika tal-Komunità dwar l-ambjent hija msejsa fuq il-prinċipju tal-prekawżjoni u fuq il-prinċipju illi għandha tittiehed azzjoni preventiva, illi l-hsara għall-ambjent għandha tiġi rettifikata mill-għajn u illi min inigges ihallas;

(3) Billi l-prinċipji ewliena ta' l-istima ta' l-effetti fuq l-ambjent iridu jiġu armonizzati u billi l-Istati Membri jistgħu jip-preskrivu regoli iktar stretti sabiex iharsu l-ambjent;

(4) Billi l-esperjenza miksuba dwar l-istima ta' l-impatt fuq l-ambjent, kif irregistrata fir-rapport dwar l-implimentazzjoni tad-Direttiva 85/337/KEE, adottat mill-Kummissjoni fit-2 ta' April 1993, turi illi huwa meħtieġ li

jiddaħhlu dispożizzjonijiet disinjati biex jiċċaraw, jissupplimentaw u jtejbu r-regoli tal-proċedura ta' l-istima, sabiex jiġi żgurat illi d-Direttiva tiġi applikata fmanjiera armonizzata dejjem iktar tizdied u bl-effiċjenza;

(5) Billi l-proġetti li għalihom hija meħtieġa stima għandhom ikunu soġġetti għall-ħtieġa li johroġ il-kunsens/approvazzjoni għall-iżvilupp; billi l-istima għandha titwettaq qabel ma jiġi konċess dan il-kunsens/approvazzjoni;

(6) Billi huwa xieraq li jsiru zidiet mal-lista tal-proġetti li jkollhom effetti sinifikanti fuq l-ambjent u li għandhom għalhekk jiġu magħmula soġġetti għal stima sistematika;

(7) Billi proġetti ta' tipi ohra jista' ma jkollhomx effetti sinifikanti fuq l-ambjent f'kull każ; billi dawn il-proġetti għandhom jiġu smati fejn l-Istati Membri jikkunsidraw illi x'aktarx li jkollhom effetti sinifikanti fuq l-ambjent;

(8) Billi l-Istati Membri jistgħu jwaqqfu għetiebi jew kriterji bil-għan li jistabbilixxu liema proġetti għandhom jiġu soġġetti għal stima fuq il-baži ta' l-importanza ta' l-effetti tagħhom fuq l-ambjent; billi l-Istati Membri ma għandhomx ikunu meħtieġa li jeżaminaw proġetti li jkunu iktar baxxi minn dawn l-għetiebi jew 'il barra minn dawn il-kriterji fuq il-baži ta' każ b'każ;

(9) Billi huma u jistabbilixxu dawn l-għetiebi jew kriterji jew jeżaminaw il-proġetti fuq il-baži ta' każ b'każ bil-għan li jistabbilixxu liema proġetti għandhom ikunu soġġetti għal stima fuq il-baži ta' l-effetti sinifikanti tagħhom fuq l-ambjent, l-Istati Membri għandhom iqisu l-kriterji rilevanti tal-għażla ddikjarati f'din id-Direttiva; billi b'mod konformi mal-prinċipju tas-sussidjarjetà, l-Istati Membri huma fl-aħjar pożizzjoni biex japplikaw dawn il-kriterji f'okkażjonijiet speċifiċi;

(10) Billi l-eżistenza ta' kriterju dwar il-lokazzjoni li jirreferi għal żoni ta' protezzjoni speċjali ddisinjati mill-Istati Membri skond id-Direttiva tal-Kunsill 79/409/KEE tat-2 ta' April 1979 dwar il-konservazzjoni tal-ghasafar selvaġġi ⁽⁶⁾ u dik 92/43/KEE tal-21 ta' Mejju 1992 dwar il-konservazzjoni tal-*habitats* naturali u tal-fawna u l-flora selvaġġi ⁽⁷⁾ ma timplikax illi neċessarjament il-proġetti f'dawn iż-żoni iridu jiġu soġġetti awtomatikament għal stima skond din id-Direttiva;

⁽¹⁾ ĠU C 130, tat-12.5.1994, p. 8 u ĠU C 81, tad-19.3.1996, p. 14.

⁽²⁾ ĠU C 393, tal-31.12.1994, p. 1.

⁽³⁾ ĠU C 210, ta' l-14.8.1995, p. 78.

⁽⁴⁾ Opinjoni tal-Parlament Ewropew tal-11 ta' Ottubru 1995 (ĠU C 287, tat-30.10.1995, p. 101), pożizzjoni komuni tal-Kunsill tal-25 ta' Ġunju 1996 (ĠU C 248, tas-26.8.1996, p. 75) u Deċiżjoni tal-Parlament Ewropew tat-13 ta' Novembru 1996 (ĠU C 362, tat-2.12.1996, p. 103).

⁽⁵⁾ ĠU L 175, tal-5.7.1985, p. 40. Direttiva kif l-aħhar emendata bl-Att ta' l-Adeżjoni (1994).

⁽⁶⁾ ĠU L 103, tal-25.4.1979, p. 1. Direttiva kif l-aħhar emendata bl-Att ta' Adeżjoni (1994).

⁽⁷⁾ ĠU L 206, tat-22.7.1992, p. 7.

- (11) Billi huwa xieraq li tiddaħhal proċedura sabiex tgħin lill-iżviluppatur jikseb parir minghand l-awtoritajiet kompetenti dwar il-kontenut u d-daqs tat-tagħrif li għandu jiġi elaborat u fornit għall-istima; billi l-Istati Membri, fil-qafas ta' din il-proċedura, jistgħu jeħtieġu li l-iżviluppatur jipprovdi, fost hwejjeġ oħra, alternattivi għall-proġetti li għalihom ikun behsiebu jissottometti applikazzjoni;
- (12) Billi huwa xieraq li jiġu msahħa d-dispożizzjonijiet li jirrigwardaw l-istima ta' l-impatt fuq l-ambjent f'kuntest li jaqsam il-fruntieri sabiex jitqiesu l-iżviluppi fuq livell internazzjonali;
- (13) Billi l-Komunità ffirmat il-Konvenzjoni dwar l-Istima ta' l-Impatt fuq l-Ambjent f'Kuntest li Jaqsam il-Fruntieri fil-25 ta' Frar 1991,

ADOTTA DIN ID-DIRETTIVA:

Artikolu 1

Id-Direttiva 85/337/KEE hija hawnhekk emendata kif ġej:

1. L-Artikolu 2(1) għandu jinbidel b'dan li ġej:

"1. L-Istati Membri għandhom jadottaw il-miżuri kollha meħtieġa sabiex jiżguraw illi, qabel ma jingħata l-kunsens/approvazzjoni, il-proġetti li x'aktarx ikun sejjer ikollhom impatt sinifikanti fuq l-ambjent bis-saħħa, fost hwejjeġ oħra, tan-natura, id-daqs u l-lokazzjoni tagħhom jiġu magħmula soġġetti għall-ħtieġa li jkun hemm il-kunsens/approvazzjoni għall-iżvilupp u stima rigward l-effetti tagħhom. Dawn il-proġetti huma ddefiniti fl-Artikolu 4.";

2. Għandu jiddaħhal il-paragrafu li ġej fl-Artikolu 2:

"2a. L-Istati Membri jistgħu jipprovdu proċedura wahdiena sabiex iwettqu l-ħtiġijiet ta' din id-Direttiva u l-ħtiġijiet tad-Direttiva tal-Kunsill 96/61/KE ta' l-24 ta' Settembru 1996 dwar il-prevenzjoni u l-kontroll integrat tat-tniġġiż ⁽¹⁾

⁽¹⁾ ĠU L 257, tal-10.10.1996, p. 26.";

3. L-ewwel subparagrafu ta' l-Artikolu 2(3) għandu jinqara kif ġej:

"3. Mingħajr preġudizzju għall-Artikolu 7, l-Istati Membri jistgħu, f'każijiet eċċezzjonali, jeżentaw proġett speċifiku fl-intier tiegħu jew f'parti minnu mid-dispożizzjonijiet preskritti f'din id-Direttiva.";

4. Fl-Artikolu 2(3)(ċ) il-kelmiet "fejn xieraq" għandhom jinbidlu bil-kelmiet "fejn japplika";

5. L-Artikolu 3 għandu jinbidel b'dan li ġej:

"L-Artikolu 3

L-istima dwar l-impatt fuq l-ambjent għandha tidentifika, tid-deskrivi u tistma b'manjiera xierqa, fid-dawl ta' kull każ individwali u b'mod konformi ma' l-Artikoli 4 sa 11, l-effetti diretti u indiretti ta' proġett fuq il-fatturi li ġejjin:

- il-bniedem, il-fawna u l-flora;
- il-ħamrija, l-ilma, l-arja, il-klima u l-pajsaġġ;
- il-beni materjali u l-wirt kulturali;
- l-interazzjoni bejn il-fatturi msemmija fl-ewwel, fit-tieni u fit-tielet inċiżi.";

6. L-Artikolu 4 għandu jinbidel b'dan li ġej:

"L-Artikolu 4

1. Bla ħsara għall-Artikolu 2(3), il-proġetti mniżżla fl-Anness I għandhom jiġu soġġetti għall-stima b'mod konformi ma' l-Artikoli 5 sa 10.

2. Bla ħsara għall-Artikolu 2(3), għall-proġetti mniżżla fil-lista fl-Anness II, l-Istati Membri għandhom jistabbilixxu permezz ta':

- (a) eżami każ b'każ,

jew

- (b) l-ġhetiebi jew il-kriterji stabbiliti mill-Istat Membru

jekk il-proġett għandux jiġi sottomess għal stima b'mod konformi ma' l-Artikoli 5 sa 10.

L-Istati Membri jistgħu jiddeċidu li japplikaw iż-żewġ proċeduri msemmija fil-(a) u fil-(b).

3. Meta jiġi mwettaq eżami każ b'każ jew jiġu stabbiliti l-ġhetiebi jew il-kriterji għall-ghan tal-paragrafu 2, għandhom jitqiesu l-kriterji rilevanti tal-għażla ddikjarati fl-Anness III.

4. L-Istati Membri għandhom jiżguraw li dak li jkun ġie stabbilit mill-awtoritajiet kompetenti skond il-paragrafu 2 għandu jkun disponibbli għall-pubbliku.";

7. L-Artikolu 5 għandu jinbidel b'dan li ġej:

"L-Artikolu 5

1. Fil-każ ta' proġetti li, skond l-Artikolu 4, iridu jiġu soġġetti għal stima dwar l-impatt fuq l-ambjent b'mod konformi ma' l-Artikoli 5 sa 10, l-Istati Membri għandhom jadottaw il-miżuri meħtieġa sabiex jiżguraw illi l-iżviluppatur iforni f'għamla xierqa t-tagħrif speċifikat fl-Anness IV billi:

- (a) l-Istati Membri jikkunsidraw illi t-tagħrif ikun rilevanti għal stadju mogħti tal-proċedura tal-kunsens/approvazzjoni u għall-karatteristiċi speċifiċi ta' proġett partikolari jew ta' tip ta' proġett partikolari u dwar il-karatteristiċi ambjentali li x'aktarx jiġu affettwati;

- (b) l-Istati Membri jikkunsidraw illi żviluppatur jista' raġjonalment ikun meħtieġ li jiġbor dan it-tagħrif billi jqis, fost hwejjeġ oħra, l-għarfien u l-metodi korrenti ta' l-istima.

2. L-Istati Membri għandhom jieħdu l-miżuri meħtieġa sabiex jiżguraw illi, jekk l-iżviluppatur hekk jitlob qabel jissottometti applikazzjoni għall-kunsens/approvazzjoni dwar l-iżvilupp, l-awtorità kompetenti għandha tagħti parir dwar it-tagħrif li għandu jiġi fornit mill-iżviluppatur b'mod konformi mal-paragrafu 1. L-awtorità kompetenti għandha tik-konsulta ma' l-iżviluppatur u ma' l-awtoritajiet imsemmija

fl-Artikolu 6(1) qabel ma tagħti l-parir tagħha. Il-fatt illi l-awtorità tkun tat parir skond dan il-paragrafu, ma jipprekludihex milli sussegwentement tehtieg li l-iżviluppatur jissottometti iktar tagħrif.

L-Istati Membri jistgħu jehtiegu li l-awtoritajiet kompetenti jagħtuhom tali opinjoni, irrispettivament minn jekk l-iżviluppatur jitlobx dan.

3. It-tagħrif li għandu jiġi pprovvdut mill-iżviluppatur b'mod konformi mal-paragrafu 1 għandu mill-inqas jinkludi:

- deskrizzjoni tal-proġett li jikkomprenedi tagħrif dwar il-lokazzjoni, id-disinn u d-daqs tal-proġett,
- deskrizzjoni tal-miżuri previsti sabiex jevitaw, inaqqsu u, jekk ikun possibbli, jirrimedjaw effetti avversi sinifikanti,
- il-fatti magħrufa ('data') mehtieġa biex jidentifikaw u jistmaw l-effetti ewliena li l-proġett x'aktarx li jkun sejjer ikollu fuq l-ambjent,
- il-punti prinċipali ('outline') ta' l-alternattivi ewliena studjati mill-iżviluppatur u indikazzjoni dwar ir-raġunijiet prinċipali tal-ghażla tiegħu, filwaqt li jqis l-effetti fuq l-ambjent,
- sommarju mhux tekniku tat-tagħrif imsemmi fl-inciżi ta' qabel.

4. L-Istati Membri għandhom, jekk ikun mehtieġ, jiżguraw illi kull awtorità li jkollha f'idejha t-tagħrif rilevanti b'riferenza partikolari għall-Artikolu 3, għandha tagħmel dan it-tagħrif disponibbli lill-iżviluppatur.”;

8. L-Artikolu 6(1) għandu jinbidel b'dan li ġej:

“1. L-Istati Membri għandhom jiehdu l-miżuri mehtieġa sabiex jiżguraw illi l-awtoritajiet li x'aktarx ikunu sejrin ikollhom x'jaqsmu mal-proġett minhabba r-responsabbilitajiet speċifiċi tagħhom jiġu mogħtija l-opportunità li jesprimu l-opinjoni tagħhom dwar it-tagħrif fornit mill-iżviluppatur u fuq it-talba ta' kunsens/approvazzjoni għall-iżvilupp. Għal dan l-iskop, l-Istati Membri għandhom jinnominaw l-awtoritajiet li għandhom jiġu kkonsultati, jew f'termini ġenerali jew fuq il-bażi ta' każ b'każ. It-tagħrif miġbur skond l-Artikolu 5 għandu jintbagħat lil dawn l-awtoritajiet. Għandhom jiġu preskritti arrangamenti dettaljati mill-Istati Membri dwar il-konsultazzjoni.”;

L-Artikolu 6(2) għandu jinbidel b'dan li ġej:

“2. L-Istati Membri għandhom jiżguraw illi kull talba għall-kunsens/approvazzjoni dwar iżvilupp u kull tagħrif miġbur skond l-Artikolu 5 jkunu disponibbli għall-pubbliku fi żmien raġjonevoli sabiex jagħtu lill-pubbliku interessat l-opportunità li jesprimi opinjoni qabel ma jiġi konċess il-kunsens/approvazzjoni għall-iżvilupp.”;

9. L-Artikolu 7 għandu jinbidel b'dan li ġej:

“L-Artikolu 7

1. Fejn Stat Membru ikun jaf illi proġett x'aktarx li jkun sejjer ikollu effetti sinifikanti fuq l-ambjent fi Stat Membru iehor jew fejn Stat Membru li x'aktarx ikun sejjer jiġi affettwat sinifikatament jitlob hekk, l-Istat Membru li fit-territorju tiegħu l-proġett ikun maħsub li jitwettaq għandu jibgħat lill-Istat Membru affettwat malajr kemm jista' jkun u mhux iktar tard minn meta jgħarraf lill-pubbliku tiegħu, fost hwejjeġ ohra, bi:

- (a) deskrizzjoni tal-proġett, flimkien ma' kull tagħrif disponibbli dwar l-impatt possibbli tiegħu meta dan (l-impatt) jaq-sam il-fruntieri;
- (b) tagħrif dwar in-natura tad-deċiżjoni li tista' tittiehed,

u għandu jagħti lill-Istat Membru l-iehor żmien raġjonevoli li fih dan ta' l-aħhar jindika jekk jixtieqx li jiehu sehem fil-proċedura ta' l-Istima dwar l-impatt fuq l-Ambjent, u jista' jinkludi t-tagħrif imsemmi fil-paragrafu 2.

2. Jekk Stat Membru li jirċevi t-tagħrif skond il-paragrafu 1 jindika illi jkun behsiebu jiehu sehem fil-proċedura ta' l-Istima dwar l-impatt fuq l-Ambjent, l-Istat Membru li fit-territorju tiegħu il-proġett ikun maħsub li jitwettaq għandu, jekk ma jkunx diġà għamel hekk, jibgħat lill-Istat Membru affettwat it-tagħrif miġbur skond l-Artikolu 5 u t-tagħrif rilevanti rigward il-proċedura msemmija, inkluża t-talba għall-kunsens/approvazzjoni dwar l-iżvilupp.

3. L-Istati Membri interessati, kull wiehed safejn jirrigwarda lilu, għandhom ukoll:

- (a) jirrangaw biex it-tagħrif imsemmi fil-paragrafi 1 u 2 ikunu magħmula disponibbli, fi żmien raġjonevoli, lill-awtoritajiet imsemmija fl-Artikolu 6(1) u lill-pubbliku interessat fit-territorju ta' l-Istat Membru li x'aktarx ikun sejjer jiġi affettwat sinifikament; u
- (b) jiżguraw illi dawn l-awtoritajiet u l-pubbliku interessat jingħataw opportunità, qabel ma jiġi konċess il-kunsens/approvazzjoni għall-iżvilupp, li jagħtu l-opinjoni tagħhom fi żmien raġjonevoli dwar it-tagħrif fornit lill-awtorità kompetenti ta' l-Istat Membru li fit-territorju tiegħu jkun maħsub li jitwettaq il-proġett.

4. L-Istati Membri interessati għandhom jidhlu f'konsultazzjonijiet rigward, fost hwejjeġ ohra, l-effetti potenzjali li jaqsmu l-fruntiera dwar il-proġett u l-miżuri previsti li jnaqqsu jew jeliminaw dawn l-effetti u għandhom jiftiehem fil-qafas ta' żmien raġjonevoli dwar it-tul tal-perjodu taz-żmien tal-konsultazzjoni.

5. L-arrangamenti dettaljati sabiex jiġu implimentati d-dispożizzjonijiet ta' dan l-Artikolu jistgħu jiġu stabbiliti mill-Istati Membri interessati.”;

10. L-Artikolu 8 għandu jinbidel b'dan li ġej:

"L-Artikolu 8

Iridu jitqiesu r-riżultati tal-konsultazzjonijiet u tat-tagħrif miġbura skond l-Artikoli 5, 6 u 7 fil-proċedura tal-kunsens/approvazzjoni għall-iżvilupp.”;

11. L-Artikolu 9 għandu jinbidel b'dan li ġej:

"L-Artikolu 9

1. Meta tittiehed decizjoni sabiex jiġi konċess jew rifjutat kunsens/approvazzjoni għall-iżvilupp, l-awtorità jew l-awtoritajiet kompetenti għandhom jgħarrfu lill-pubbliku bihom b'mod konformi mal-proċeduri xierqa u għandhom jagħmlu disponibbli għall-pubbliku t-tagħrif li ġej:

- il-kontenut tad-decizjoni u kull kondizzjoni mehmuża magħha,
- ir-raġunijiet u l-kunsiderazzjonijiet ewliena li fuqhom id-decizjoni tkun imsejsa,
- deskrizzjoni, fejn meħtieġa, tal-miżuri ewliena sabiex jiġu evitati, imnaqqsa u, jekk possibbli, kontrobilanċjati l-effetti avversi maġġuri.

2. L-awtorità jew l-awtoritajiet kompetenti għandhom jgħarrfu lil kull Stat Membru li jkun ġie kkonsultat skond l-Artikolu 7, billi jibagħtulu t-tagħrif imsemmi fil-paragrafu 1.”;

12. L-Artikolu 10 għandu jinbidel b'dan li ġej:

"L-Artikolu 10

Id-dispożizzjonijiet ta' din id-Direttiva ma għandhomx jaffettwaw l-obbligu fuq l-awtoritajiet kompetenti li jirrispettaw il-limitazzjonijiet imposti bir-regolamenti u d-dispożizzjonijiet amministrattivi nazzjonali rigward il-kunfidenzjalità kummerċjali u industrijali, inklużi l-proprjetà intellettwali, u s-salvagward ta' l-interess pubbliku.

Fejn japplika l-Artikolu 7, it-trasmissjoni tat-tagħrif lil Stat Membru iehor u r-riċeviment tat-tagħrif minn Stat Membru iehor għandhom ikunu bla ħsara għal-limitazzjonijiet fis-seħh fl-Istat Membru fejn jiġi propost il-proġett.”;

13. L-Artikolu 11(2) għandu jinbidel b'dan li ġej:

“2. B'mod partikolari, l-Istati Membri għandhom jgħarrfu lill-Kummissjoni b'kull kriterju u/jew għatba adottati għall-għażla tal-proġett fil-kwistjoni, b'mod konformi ma' l-Artikolu 4(2).”;

14. L-Artikolu 13 għandu jiġi mħassar;

15. L-Annessi I, II u III għandhom jinbidlu bl-Annessi I, II, III u IV kif jidhru fl-Anness.

Artikolu 2

Hames snin wara d-dhul fis-seħh ta' din id-Direttiva, il-Kummissjoni għandha tibgħat lill-Parlament Ewropew u lill-Kunsill rapport dwar l-applikazzjoni u l-effettività tad-Direttiva 85/337/KEE kif emendata b'din id-Direttiva. Ir-rapport għandu jkun imsejjes fuq il-bdil ta' l-informazzjoni pprovduta bl-Artikolu 11(1) u (2).

Fuq il-bażi ta' dan ir-rapport, il-Kummissjoni għandha, fejn jixraq, tissottometti lill-Kunsill proposti addizzjonali bil-ħsieb li tiżgura iktar koordinazzjoni fl-applikazzjoni ta' din id-Direttiva.

Artikolu 3

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva mhux iktar tard mill-14 ta' Marzu 1999. Għandhom mill-ewwel jgħarrfu lill-Kummissjoni bihom.

Meta l-Istati Membri jadottaw dawn id-dispożizzjonijiet, dawn għandu jkollhom riferenza għal din id-Direttiva jew għandhom ikunu akkumpanjati b'din ir-riferenza mal-waqt tal-pubblikazzjoni uffiċjali tagħhom. Il-proċedura għal din ir-riferenza għandha tiġi adottata mill-Istati Membri.

2. Jekk tiġi sottomessa talba għal kunsens/approvazzjoni dwar iżvilupp lill-awtorità kompetenti qabel it-tmiem tal-limitu taż-żmien preskritt fil-paragrafu 1, għandhom jissoktaw japplikaw id-dispożizzjonijiet ta' qabel dawn l-emendi għad-Direttiva 85/337/KEE.

Artikolu 4

Din id-Direttiva għandha tidhol fis-seħh fl-għoxrin jum wara dak tal-pubblikazzjoni tagħha fil-*Ġurnal Uffiċjali tal-Komunitajiet Ewropej*.

Artikolu 5

Din id-Direttiva hija indirizzata lill-Istati Membri.

Magħmula fi Brussel, fit-3 ta' Marzu 1997.

Għall-Kunsill

Il-President

M. DE BOER

L-ANNEX

"L-ANNEX I

PROĠETTI SOĠĠETTI GHALL-ARTIKOLU 4(1)

1. Raffineriji taż-żejt mhux maħdum (għajr l-imprizi li jiffabbrikaw biss lubrikanti miż-żejt mhux maħdum) u stallazzjonijiet għall-gassifikazzjoni u l-likwefazzjoni ta' 500 tunnellata metrika kuljum jew iktar ta' faham jew blat tafli ('shale') bituminuż.
2. — Stazzjonijiet tal-qawwa termali u stallazzjonijiet oħra ta' kombustjoni bi hruġ ta' shana ta' 300 megawatt jew iktar, u
 - stazzjonijiet tal-qawwa nukleari u reatturi oħra nukleari inklużi l-izmantellament jew it-twaqqif mix-xogħol/gheluq ta' dawn l-istazzjonijiet jew ta' reatturi nukleari (*) (għajr l-istallazzjonijiet tar-riċerka għall-produzzjoni u l-qlib ta' materjali fissili u fertili, li l-qawwa massima tagħhom ma taqbiżx il-kilowatt 1 ta' tagħbija kontinwa termali).
3. (a) Stallazzjonijiet għall-iproċessar mill-ġdid ta' karburant nukleari irradjat.
(b) Stallazzjonijiet intiżi:
 - għall-produzzjoni jew l-arrikkament tal-karburant nukleari,
 - għall-proċessar tal-karburant nukleari irradjat jew ta' skart radjoattiv ta' livell għoli,
 - għar-rimi finali ta' karburant nukleari irradjat,
 - għar-rimi finali ta' l-iskart radjo-attiv biss,
 - għall-ħażna (ppjanata għal iktar minn 10 snin) tal-karburanti nukleari irradjati jew ta' skart radjoattiv biss f'lokazzjoni differenti mil-lokazzjoni tal-produzzjoni.
4. — Xoghlijiet integrati għat-tidwib tal-bidu tal-hadid fondut u ta' l-azzar;
 - Stallazzjonijiet għall-produzzjoni ta' metalli mhux tal-hadid mhux maħduma minn metalli, kkonċentriati jew matżoni prima sekondarji bi proċessi metallurġiċi, kimiċi jew elettrolitiċi.
5. Stallazzjonijiet għall-estrazzjoni ta' l-asbestos u għall-iproċessar u t-trasformazzjoni ta' l-asbestos u prodotti li jkun fihom l-asbestos: għall-prodotti tas-siment ta' l-asbestos, bi produzzjoni annwali ta' iktar minn 20 000 tunnellata metrika ta' prodotti lesti, għall-materjal tal-għorik (frizzjoni), bi produzzjoni annwali ta' iktar minn 50 tunnellata metrika ta' prodotti lesti, u għal użi oħra ta' l-asbestos, b'utilizzazzjoni ta' iktar minn 200 tunnellata metrika fis-sena.
6. Stallazzjonijiet kimiċi integrati, jiġifieri dawk l-istallazzjonijiet għall-manifattura fuq skala industrijali tas-sustanzi li jużaw proċessi kimiċi, li fihom numru ta' unitajiet jiġu mqiegħda hdejn xulxin biex jidher il-kuntrastr ta' bejniethom u huma funzjonalment marbuta ma' xulxin u li huma:
 - (i) għall-produzzjoni ta' kimiċi bażiċi organiċi;
 - (ii) għall-produzzjoni ta' kimiċi bażiċi inorganiċi;
 - (iii) għall-produzzjoni ta' demel artifiċjali bbażat fuq il-fosfru, in-nitroġenu jew il-putassju (demel artifiċjali sempliċi jew kompost);
 - (iv) għall-produzzjoni ta' prodotti bażiċi għas-saħħa tal-pjanti u tal-bijocidi;
 - (v) għall-produzzjoni ta' prodotti bażiċi farmaċewtiċi li jużaw proċess kimiku jew bijoloġiku;
 - (vi) għall-produzzjoni ta' l-isplussivi.
7. (a) Il-bini ta' linji tal-ferrovija għat-traffiku fuq distanzi twal u ta' ajruporti ⁽¹⁾ b'tul bażiku tar- runway ta' 2 100 m jew iktar;
- (b) Il-bini ta' toroq prinċipali għall-vetturi bil-mutur ('motorways') u toroq li jgħaqqdu b'liet direttament u bil-heffa ('express') ⁽²⁾;
- (c) Il-bini ta' triq ġdida ta' erba' linji ta' traffiku jew iktar, l-allinjament mill-ġdid u/jew it-twessigh ta' triq eżistenti ta' żewġ linji tat-traffiku jew iktar, fejn din it-triq ġdida jew sezzjoni allinjata mill-ġdid u/jew imwessgha tat-triq tkun iktar min 10 km jew iktar ma taqta' xejn fit-tul.
8. (a) Toroq ta' l-ibhra interni u postijiet tat-traffiku bil-baħar intern li jippermettu l-passaġġ ta' bastimenti ta' l fuq minn 1 350 tunnellata metrika;
- (b) Portijiet kummerċjali, mollijiet għat-tagħbija u l-hatt, imgħaqqda ma' l-art u l barra mill-portijiet (minbarra mollijiet tal-laneċ) li jistgħu jiehdu bastimenti ta' iktar minn 1 350 tunnellata metrika.

(*) Stazzjonijiet tal-qawwa nukleari u reatturi nukleari oħra ma jibqgħux jissejhu stallazzjonijiet minn dawn meta jkunu ġew imwarrba permanentement minn fuq il-lokazzjoni ta' l-istallazzjoni l-karburant nukleari kollu u elementi oħra kkontaminati bir-radjo-attività.

⁽¹⁾ Għall-għanijiet ta' din id-Direttiva, 'ajruport' ifisser l-ajruporti li jikkonformaw mad-dispożizzjonijiet tal-Konvenzjoni ta' Chigago (1944) li waqqfet l-Organizzazzjoni ta' l-Avjazzjoni Ċivili (L-Annex 14).

⁽²⁾ Għall-għanijiet tad-Direttiva, 'triq li tgħaqqad b'liet direttament u bil-heffa' ('express') tfisser triq li tikkonforma mad-definizzjoni fil-Ftehim Ewropew dwar l-Arterji Prinċipali tat-Traffiku Internazzjonali tal-15 ta' Novembru 1975.

9. Stallazzjoni tar-rimi ta' l-iskart għall-hruq/incinerazzjoni, it-trattament kimiku definit fl-Anness IIA mad-Direttiva 75/442/KEE ⁽¹⁾ taht l-intestatura D9, jew radam ('landfill') għall-iskart perikoluż (p.e. l-iskart li għalih tapplika d-Direttiva 91/689/KEE ⁽²⁾).
10. Stallazzjonijiet għar-rimi ta' l-iskart għall-hruq/incinerazzjoni jew it-trattament kimiku definit fl-Anness IIA mad-Direttiva 75/442/KEE taht l-intestatura D9 ta' l-iskart mhux perikoluż b'kapacità li taqbeż il-100 tunnellata metrika kuljum.
11. L-estrazzjoni ta' l-ilma ta' taht l-art jew skemi biex jagħtu l-enerġija mill-ġdid lill-ilma tax-xorb/ta' taht l-art artifiċjali fejn il-volum ta' ilma estratt jew enerġizzat mill-ġdid huwa ekwivalenti għal jew jaqbeż il-10 miljun metru kubu.
12. (a) Xoghlijiet għat-trasferiment tar-risorsi ta' l-ilma bejn il-baċini tax-xmajjar fejn dan it-trasferiment jimmira li jipprevjeni nuqqasijiet possibbli ta' l-ilma u fejn l-ammont ta' ilma ttrasferit jaqbeż il-100 miljun metru kubu fis-sena;
(b) Fil-kazi l-oħra kollha, ix-xoghlijiet għat-trasferiment tar-risorsi ta' l-ilma ta' bejn il-baċini tax-xmajjar fejn il-mixi ('flow') medju fuq hafna snin tal-baċin minn fejn l-ilma jiġi estratt jaqbeż il-2 000 miljun metru kubu fis-sena u fejn l-ammont ta' l-ilma ttrasferit jaqbeż il-5 % ta' dan il-mixi.
Fiż-żewġ każi huma esklużi t-trasferimenti ta' l-ilma tax-xorb bil-pajpijiet.
13. Impjanti għat-trattament ta' l-ilma għall-iskart b'kapacità li taqbeż l-ekwivalenti għal popolazzjoni ta' 150 000 kif definit fil-punt 6 ta' l-Artikolu 2 tad-Direttiva 91/271/KEE ⁽³⁾.
14. L-estrazzjoni tal-petrolju ('petroleum') u tal-gass naturali għal għanijiet kummerċjali fejn l-ammont estratt jaqbeż il-500 tunnellata metrika kuljum fil-każ tal-petrolju ('petroleum') u l-500 000 m³ kuljum fil-każ tal-gass.
15. Digi u stallazzjonijiet oħra maħsuba biex iżommu lura jew jaħznu l-ilma permanentement, fejn l-ammont ta' l-ilma ġdid jew addizzjonali miżmum lura jew maħzun jaqbeż il-10 miljuni metru kubu.
16. Linji tal-pajpijiet għat-trasport tal-gass, taż-żejt jew tal-kimiċi b'dijametru ta' iktar minn 800 mm u tul ta' iktar minn 40 km.
17. Stallazzjoni għat-tkabbir intensiv tat-tjur jew tal-ħnieżer b'iktar minn:
 - (a) 85 000 post għall-kapuċċelli, 60 000 post għat-tiġieġ;
 - (b) 3 000 post għall-produzzjoni tal-ħnieżer (ta' iktar minn 30 kg); jew
 - (c) 900 post għall-majjaliet.
18. Impjanti industrijali għall-
 - (a) produzzjoni tal-polpa mill-injam tas-siġar jew ta' materjali fibrużi simili;
 - (b) produzzjoni tal-karta u tal-kartun/bordijiet b'kapacità ta' produzzjoni li taqbeż il-200 tunnellata metrika kuljum.
19. Il-barrieri u x-xogħol fil-minjieri miftuħa fejn il-wiċċ ta' l-art jaqbeż il-25 ettaru, jew l-estrazzjoni tal-pit ('peat'), fejn il-wiċċ ta' l-art fuq il-post jaqbeż il-150 ettaru.
20. Il-bini ta' kejblijiet ta' l-elettriku fil-għoli b'voltaġġ ta' 220 kV jew iktar u tul ta' iktar minn 15-il km.
21. Stallazzjonijiet għall-ħażna tal-prodotti tal-petrolju ('petroleum'), tal-petrokimika jew tal-kimiċi b'kapacità ta' 200 000 tunnellata metrika jew iktar.

⁽¹⁾ ĠUL 194, tal-25.7.1975, p. 39. Direttiva kif l-ahħar emendata bid-Deċiżjoni tal-Kummissjoni 94/3/KE (ĠUL 5, tas-7.1.1994, p. 15).

⁽²⁾ ĠU L 377, tal-31.12.1991, p. 20. Direttiva kif l-ahħar emendata bid-Direttiva 94/31/KE (ĠU L 168, tat-2.7.1994, p. 28).

⁽³⁾ ĠU L 135, tat-30.5.1991, p. 40. Direttiva kif l-ahħar emendata bl-Att ta' Adeżjoni (1994).

L-ANNEX II

IL-PROĠETTI SOĠĠETTI GHALL-ARTIKOLU 4(2)

1. **Il-biedja, il-kultura tal-foresti (silvikultura) u l-akkwakultura**
 - (a) Proġetti għall-bini mill-ġdid ta' oqsmi rurali;
 - (b) Proġetti għall-użu ta' raba' mhux ikkultivat jew ta' żoni semi-naturali bil-għan ta' biedja intensiva;
 - (c) Proġetti għall-immaniġġjar ta' l-ilma għall-biedja, inklużi t-tisqija u proġetti għat-tnixxif ta' artijiet mistgħadra;
 - (d) L-afforestazzjoni u d-deforestazzjoni tal-bidu bil-għan ta' qlieb għal użu ieħor ta' l-art;
 - (e) Stallazzjonijiet għat-tkabbir b'mod intensiv ta' l-annimali ta' l-irziezet (proġetti mhux inklużi fl-Anness I);
 - (f) Tkabbir tal-hut b'mod intensiv;
 - (g) Riklamazzjoni ta' l-art mill-baħar.

2. **L-industrija ta' l-estrazzjoni**
 - (a) Barrieri, minjieri miftuħa u l-estrazzjoni tal-pit (proġetti mhux inklużi fl-Anness I);
 - (b) Minjieri taht l-art;
 - (c) L-estrazzjoni tal-minerali bit-taħmil mill-baħar jew mix-xmajjar;
 - (d) Thaffir fil-fond bil-berrini, b'mod partikolari:
 - thaffir ġeotermiku,
 - thaffir għall-ħażna ta' materjal ta' skart nukleari,
 - thaffir għall-provvisti ta' l-ilma,minbarra thaffir sabiex tiġi investigata l-istabbiltà tal-ħamrija;
 - (e) Stallazzjonijiet industrijali fuq il-wiċċ ta' l-art għall-estrazzjoni tal-faħam, tal-petrolju ('petroleum'), tal-gass naturali u tal-minerali, kif ukoll tal-blat tafla bituminuż.

3. **L-industrija ta' l-enerġija**
 - (a) Stallazzjonijiet industrijali għall-produzzjoni ta' l-elettriku, il-fwar u l-miżjun (proġetti mhux inklużi fl-Anness I);
 - (b) Stallazzjonijiet industrijali għall-ġarr tal-gass, il-fwar u l-miżjun; it-trasmissjoni ta' l-enerġija elettrika permezz ta' kejblijiet fil-gholi (proġetti mhux inklużi fl-Anness I);
 - (c) Il-ħażna fuq l-art tal-gass naturali;
 - (d) Il-ħażna taht l-art ta' gassijiet kombustibbli;
 - (e) Il-ħażna fuq l-art tal-karburanti fossili;
 - (f) Il-bini industrijali ta' blokki/briksijiet tal-faħam u tal-linjiet;
 - (g) Stallazzjonijiet għall-ipproċessar u l-ħażna ta' skart radjo-attiv (għajr jekk inkluż fl-Anness I);
 - (h) Stallazzjonijiet għall-produzzjoni ta' l-enerġija idro-elettrika;
 - (i) Stallazzjonijiet li jużaw il-qawwa tar-riħ għall-produzzjoni ta' l-enerġija (oqsmi ta' mtieħen tar-riħ).

4. **Il-produzzjoni u l-ipproċessar tal-metalli**
 - (a) Stallazzjonijiet għall-produzzjoni tal-ħadid fondut u ta' l-ażzar (fużjoni primarja u sekondarja) inkluż it-tidwib kontinwu;
 - (b) Stallazzjonijiet għall-ipproċessar tal-metalli tal-ħadid:
 - (i) fabbriki tar-rumblar bis-shana;
 - (ii) postijiet tax-xogħol tal-ħadid bil-mazez;
 - (iii) l-applikazzjoni ta' kisjiet protettivi bil-metall fużjonat;
 - (c) Funderiji tal-metalli tal-ħadid;

- (d) Stallazzjonijiet għat-tidwib, inkluż l-għemil ta' l-illigi ta' metalli mhux tal-hadid, minbarra l-metalli prezzjużi, inklużi prodotti rkuprati (raffinazzjoni, titwib bil-forġa, eċċ.);
- (e) Stallazzjonijiet għat-trattament fuq l-art tal-metalli u ta' materjali tal-plastika li jużaw proċessi kimiċi jew ta' l-elettrolisi;
- (f) Il-manifattura u l-muntar ta' vetturi tal-mutur u l-manifattura tal-magni tal-vetturi tal-mutur;
- (g) Tarznari;
- (h) Stallazzjonijiet għall-bini u t-tiswija ta' vetturi ta' l-ajru;
- (i) Il-manifattura ta' tagħmir tal-ferroviji;
- (j) It-tagħwiġ tal-metall ('swaging') bl-isplussivi;
- (k) Stallazzjonijiet għall-infurnar u s-sinterizzazzjoni ta' minerali metalliċi.

5. **L-industrija minerarja**

- (a) Fran tal-kokk (distillazzjoni bin-niexef tal-faħam);
- (b) Stallazzjonijiet għall-manifattura tas-siment;
- (ċ) Stallazzjonijiet għall-produzzjoni ta' l-asbestos u l-manifattura ta' prodotti ta' l-asbestos (proġetti mhux inklużi fl-Anness I);
- (d) Stallazzjonijiet għall-manifattura tal-ħġieġ inkluża l-fibra tal-ħġieġ ('glass fibre');
- (e) Stallazzjonijiet għat-tidwib ta' sustanzi minerali inkluża l-produzzjoni tal-fibra tal-ħġieġ;
- (f) Il-manifattura ta' prodotti tal-fuħħar/ċeramika, b'mod partikolari madum tal-bjut, blokko, madum/briksijiet reżistenti għas-shana (refrattorji), madum, xogħol tal-fuħħar u porċellana.

6. **L-industrija kimika (Proġetti mhux inklużi fl-Anness I)**

- (a) It-trattament ta' prodotti intermedji u l-produzzjoni ta' oġġetti tal-kimika;
- (b) Il-produzzjoni tal-pestiċidi u ta' prodotti farmaċewtiċi, żebġa u verniċ, elastomeri u perossidi;
- (ċ) Faċilitajiet għall-ħażna tal-petrolju ('petroleum'), ta' prodotti petrokimiċi u kimiċi.

7. **L-industrija ta' l-ikel**

- (a) Il-manifattura ta' zjut u xahmijiet mill-hxejjex ta' l-ikel u mill-annimali;
- (b) L-imballaġġ u t-tqegħid fil-landi ta' prodotti mill-animli u mill-hxejjex ta' l-ikel;
- (ċ) Il-manifattura ta' prodotti tal-halib;
- (d) Il-manifattura tal-birra u tal-maltu ('malt');
- (e) Il-manifattura tal-helu u x-xiroppi;
- (f) Stallazzjonijiet għall-qtil ta' l-annimali;
- (g) Stallazzjonijiet għall-manifattura tal-lamtu artifiċjali;
- (g) Fabbriki ta' l-ikel tal-hut u taz-żejt tal-hut;
- (h) Fabbriki taz-zokkor.

8. **L-industriji tat-tessuti, ta' l-injam u tal-karta**

- (a) Impjanti industrijali għall-produzzjoni tal-karta u l-kartun/bordijiet (proġetti mhux inklużi fl-Anness I);
- (b) Impjanti għat-trattament minn qabel (xogħlijiet bħall-ħasil, il-bliċjar, il-ghoti tal-lostru lid-drappijiet (merċerizzazzjoni)) jew għall-ghoti tal-kulur lill-hjut (fibri) jew lit-tessuti;
- (ċ) Impjanti għall-ikkunzar tal-ġlud;
- (d) L-ipproċessar taċ-ċellulosi u stallazzjonijiet tal-produzzjoni (ta' dan).

9. **L-industrija tal-lastiku**

- Il-manifattura u t-trattament ta' prodotti bbażati fuq l-elastomeri.

10. Proġetti ta' infrastruttura

- (a) Proġetti ta' żvilupp ta' oqsma industrijali;
- (b) Proġetti ta' żvilupp urban, inkluż il-bini ta' ċentri kummerċjali u ta' parkeġġi għall-karozzi;
- (ċ) Il-bini ta' ferroviji u ta' faċilitajiet għat-trasbord intermodali, u ta' terminusijiet intermodali (proġetti mhux inklużi fl-Anness I);
- (d) Il-bini ta' ajrudromi (proġetti mhux inklużi fl-Anness I);
- (e) Il-bini ta' toroq, portijiet u stallazzjonijiet tal-portijiet, inklużi menqiet għall-bastimenti tas-sajd (proġetti mhux inklużi fl-Anness I);
- (f) Il-bini ta' toroq ta' ibhra interni mhux inklużi fl-Anness I, il-bini ta' kanali u xogħlijiet għal-lqugħ ta' l-ilma mill-hamliet;
- (g) Digi u stallazzjonijiet oħra ddisinjati bil-hsieb li jzommu l-ilma jew jahżnuh fuq bażi fit-tul (proġetti mhux inklużi fl-Anness I);
- (h) Linji tat-tramm, ferroviji fil-ġholi jew taht l-art, linji tal-kejblijiet fil-ġholi jew linji simili ta' tip partikolari, użati esklussivament jew fil-biċċa l-kbira għat-trasport tal-passiġġieri;
- (i) Stallazzjonijiet ta' linji tal-pajpijiet taż-żejt u tal-gass (proġetti hux inklużi fl-Anness I);
- (j) Stallazzjonijiet ta' akkwedotti fuq distanzi twal;
- (k) Xogħol kostali biex jikkumbatti t-tagħwir/erożjoni u xogħlijiet marittimi kapaci li jibdlu l-kosta permezz tal-bini ta', per eżempju, digi, mollijiet, pontijiet u xogħlijiet oħra ta' difiża kontra l-baħar, għajr il-manutenzjoni u l-bini mill-ġdid ta' xogħlijiet minn dawn;
- (l) L-estrazzjoni ta' l-ilma ta' taht l-art u skemi biex jagħtu l-enerġija mill-ġdid artifiċjalment lill-ilma tax-xorb mhux inklużi fl-Anness I;
- (m) Xogħlijiet għat-trasferiment tar-rizorsi ta' l-ilma bejn il-baċini tax-xmajjar mhux inklużi fl-Anness I.

11. Proġetti oħra

- (a) Korsi permanenti tat-tiġrija tal-vetturi tal-mutur u tal-prova tagħhom;
- (b) Stallazzjonijiet għar-rimi ta' l-iskart (proġetti mhux inklużi fl-Anness I);
- (ċ) Impjanti għat-trattament ta' l-ilma għall-iskart (mhux inklużi fl-Anness I);
- (d) Siti għad-depożitu tat-tjun;
- (e) Il-ħażna tal-ħadid għall-iskart ('scrap'), inklużi l-vetturi skartati;
- (f) Bankijiet tax-xogħol għall-magni, it-turbini u r-reatturi;
- (g) Stallazzjonijiet għall-manifattura ta' fibri minerali artifiċjali;
- (h) Stallazzjonijiet għall-irkupru jew il-qerda ta' sustanzi splussivi;
- (i) Postijiet tan-negożju tal-ġebel mill-bini maħtut ('knackers' yards).

12. It-turiżmu u l-ħin liberu

- (a) Toroq/korsi għall-ġiri bl-iski, seġġjoviji u funikulari u żviluppi assoċjati;
- (b) Xtut u mollijiet (għad-dgħajjes, jottijiet, eċċ.);
- (ċ) Villaġġi għall-vaganzi u kumpleksi ta' lukandi' il barra miż-żoni urbani u l-iżviluppi assoċjati magħhom;
- (d) Lokazzjonijiet permanenti għall-kampeġġ u lokazzjonijiet għall-karavanijiet ('caravans');
- (e) Theme parks (Gonna ta' divertiment mibnija dwar temi kulturali).

- 13. — Kull bidla jew estenzjoni tal-proġetti mniżżla fil-lista fl-Anness I jew l-Anness II, diġà aworizzati, imwettqa jew fil-process tat-tweqqif, li jista' jkollhom effetti avversi sinifikanti fuq l-ambjent;
- Il-proġetti fl-Anness I, magħmula esklussivament jew fil-biċċa l-kbira tagħhom għall-iżvilupp u l-eżami ta' metodi jew prodotti ġodda u li ma jkunux ilhom użati għal iktar minn sentejn.

L-ANNESS III

IL-KRITERJI TA' L-GHAŻLA MSEMMIJA FL-ARTIKOLU 4(3)**1. Karatteristiċi tal-proġetti**

Il-karatteristiċi tal-proġetti għandhom jiġu kkunsidrati billi jitqiesu, b'mod partikolari:

- id-daqs tal-proġett,
- il-kumulazzjoni ma' proġetti ohra,
- l-użu tar-riżorsi naturali,
- il-produzzjoni ta' l-iskart,
- it-tniġġis u l-irritazzjonijiet,
- ir-riskju ta' incidenti, filwaqt li jitqiesu b'mod partikolari s-sustanzi u l-metodi ta' teknika użati.

2. Il-lokazzjoni tal-proġetti

Trid tiġi kkunsidrata s-sensittività ambjentali ta' iż-żoni ġeografiki li x'aktarx jiġu affettwati mill-proġetti, filwaqt li jitqiesu b'mod partikolari:

- l-użu eżistenti ta' l-art,
- l-abbundanza relattiva, il-kwalità u l-hila tar-riġenerazzjoni tar-riżorsi naturali fiż-żona;
- il-kapaċità dwar kemm jixrob l-ambjent naturali, filwaqt li tinghata attenzjoni partikolari lil żoni li ġejjin:
 - (a) l-artijiet mistgħadra;
 - (b) iż-żoni kostali;
 - (c) il-firxiet ta' art muntanjuża u miksija bil-foresti;
 - (d) ir-riżervi naturali u ġonna kbar;
 - (e) iż-żoni kklassifikati jew protetti skond il-leġislazzjoni ta' l-Istati Membri; żoni ta' protezzjoni speċjali ddisinjati mill-Istati Membri skond id-Direttivi 79/409/KEE u 92/43/KEE;
 - (f) iż-żoni li fihom il-livelli stabbiliti ambjentali ta' kwalità preskritti mil-ligijiet Komunitarji jkunu diġà ġew maqbuża;
 - (g) iż-żoni b'densità għolja ta' popolazzjoni;
 - (g) il-pajsaġġi ta' sinifikat storiku, kulturali jew arkeoloġiku.

3. Il-karatteristiċi ta' l-impatt potenzjali

L-effetti sinifikanti potenzjali tal-proġetti għandhom jiġu kkunsidrati f'relazzjoni mal-kriterji ddikjarati taht l-1 u t-2 ta' hawn fuq, u billi jitqiesu b'mod partikolari:

- il-kobor ta' l-impatt (iż-żona ġeografika u d-daqs tal-popolazzjoni affettwata),
- in-natura li taqsam il-fruntieri ta' l-impatt,
- il-kobor u l-kumplessità ta' l-impatt,
- il-probabbiltà ta' l-impatt,
- it-tul taż-żmien, il-frekwenza u r-riversibbiltà ta' l-impatt (kemm jista' jitreġġa' lura).

L-ANNEX IV

IT-TAGHRIF IMSEMMI FL-ARTIKOLU 5(1)

1. Id-deskrizzjoni tal-proġett, inklużi b'mod partikolari:
 - id-deskrizzjoni tal-karatteristiċi fiżiċi tal-proġett kollu u tal-htigijiet ta' l-użu ta' l-art matul il-fażijiet tal-kostruzzjoni u tax-xoghlijiet,
 - id-deskrizzjoni tal-karatteristiċi ewliena tal-proċessi tal-produzzjoni, per eżempju, in-natura u l-kwalità tal-materjali użati,
 - l-estim, skond it-tip u l-kwantità, tal-fdalijiet u l-emissjonijiet mistennija (ilma, arja u hamrija, tingis, hoss, vibrazzjoni, dawl, sħana, radjazzjoni, eċċ.) li jirriżultaw mix-xoghlijiet tal-proġett propost.
2. Il-punti prinċipali ('outline') ta' l-alternattivi ewliena studjati mill-iżviluppatur u indikazzjoni dwar ir-raġunijiet prinċipali għall-ghażla tiegħu, filwaqt li jqis l-effetti fuq l-ambjent.
3. Id-deskrizzjoni ta' l-aspetti fl-ambjent li x'aktarx jiġu affettwati sinifikament mill-proġett propost, inklużi, b'mod partikolari, il-popolazzjoni, il-fawna, il-flora, il-hamrija, l-ilma, l-arja, il-fatturi klimatiċi, il-beni materjali, inklużi l-wirt arkitettoniku u arkeologiku, il-pajsagġ u l-inter-relazzjonijiet bejn il-fatturi msemmija hawn fuq.
4. Id-deskrizzjoni ⁽¹⁾ ta' l-effetti x'aktarx sinifikanti tal-proġett propost fuq l-ambjent li jirriżultaw minn:
 - l-eżistenza tal-proġett,
 - l-użu tar-riżorsi naturali,
 - l-emissjoni ta' oġġetti ta' tniġġis, il-holqien ta' irritazzjonijiet u l-eliminazzjoni ta' l-iskart,u d-deskrizzjoni mill-iżviluppatur dwar il-metodi tat-tbassir użati biex jiġu stmati l-effetti fuq l-ambjent.
5. Id-deskrizzjoni tal-miżuri previsti sabiex jipprevjenu, inaqqsu u fejn possibbli jikkontrobilanċjaw kull effett avvers sinifikanti fuq l-ambjent.
6. Sommarju mhux tekniku tat-tagħrif ipprovdut skond l-intestaturi ta' hawn fuq.
7. Indikazzjoni ta' kull diffikultà (defiċjenzi tekniċi jew nuqqas ta' kompetenza fis-sengħa) li jiltaqa' magħha l-iżviluppatur fil-ġbir tat-tagħrif meħtieġ."

⁽¹⁾ Din id-deskrizzjoni għandha tkopri l-effetti diretti u kull effett indirett, sekondarju, kumulattiv, ta' skond qasir, medju jew fit-tul, permanenti u temporanju u negattiv tal-proġett.